

DAGSINS MEINING

Valið er sera einfalt

Kanningar í øðrum londum vísa, at tveir triðingar av veljarunum taka undir við grundsjónarmiðunum í javnaðarhugsjónini. Henda byggir á samhaldsfesti og frælsi hins einstaka. Høvuðsverkið í øllum javnaðarpolitikki kring allan vesturheimin var at slóða fyrri og byggja upp vælferðarsamfelagið.

Grundstólparnir í tí eru almanna-, heilsu- og skúlaverkjöld. Øll hava rætt til hesar tænar uttan brúkaragjöld. Og tað skulu allir borgarar hava, siga javnaðarflokkar. Afturímóti royna borgarligir flokkar at einskilja og leggja vælferðartæstur út til privat fyrirkur at reka.

- Men er tað ikki rættast, at felagsskapurin hjá tær og mær – samfelagið – er best førur fyrri at reka hesar tænar uttan vinningur er endamálið? Spurningurin at verja og seta betri skorar undir vælferðarsamfelagið, sum allur heimurin misunnir Norðurlondum og Vesturevropa, er galdandi á øllum valum. Eisini á valinum í dag!

Hin høvuðsspurningurin á valinum er ríkisrættarlaga støða Føroya. Seinastu veljarakanningarnar geva Tjóðveldinum og Sambandinum bestu undirtøkuna. Men føroyski veljarin eigur at geva sær fær um, at fáa vit eitt sterkt "tjóðveldi" og eitt sterkt "samband", hendir einki í hesum stóra máli.

Bara ein fjórðingur av føroyingum tekur undir við fullveldisætlanini. Og bara eini 15 prosent vilja halda fast um verandi heimastýrisskipan. Afturímóti er tann stóri meirilutin sinnaður fyrri øktum sjálfstýri. Henda leið er politikkur javnaðarflokksins.

Javnaðarflokkurin vil hava ein nýggjan og greiðan sáttmála millum Føroyar og Danmark sum javnbjóðis lond. Vit byggja ikki land við at ganga fram í blindum, men einans við skynsemi og loysnum millum fleiri flokkar og donsku stjórnina. Undirlutakenslur og konfrontation leggur ikki grund undir eina haldgóða politiska loysn og skipan.

Havið hesar spurningar í huga, tá krossurin skal setast í dag!

Valstríðið hevur verið hampiligt, men á valfundinum sunnkvöldið kundu sjálvt síðligir politikkarar bara sær. At politiski leiðarin í Fólkaflakkinum tók Jerusalem og PLO fram sigur bara, at har stendur á gomlum naglum. At formaðurin í Sambandsflokkinum heitti á fólk um ikki at velja Javnaðarflokkin vísir, at Sambandsflokkurin hevur framvegis ein leiðartrupulleika, og at flokkurin er ikki førur fyrri at leiða samráðingar um ein nýggja sjónarskipan millum Danmark og Føroyar. Lænið tí ikki Sambandinum ella Tjóðveldinum atkvøðuna í dag. Valið er ikki ein fólkakvøða um loysing ella samband!

Sosialurin

VIÐMERKINGAR

Amerada Hess leitibrunnur 6004/16-1z

TÍÐINDASKRIV FRÁ OLJUMÁLASTYRINUM

Seinapartin 16. november steðgaði boripallurin Sovereign Explorer boringini av brunni 6004/16-1z í loyvi 001 hjá Fares Partnership samtakinum við Amerada Hess sum fyrri-støðufelag. Í løtuni verða royndir tiknar og seinastu mátingarnar gjørdar í brunnum, áðrenn hann verður læstur.

Fyribils úrslitið av boringini vísir, at brunurin inniheldur týðandi nøgdir av kolvetni, bæði løtt olja og gass. Samlaða tjugdín av kolvetnisberandi flánum er á leið 170 metrar.

Einki kann enn sigast um nøgdirnar av kolvetnum á staðnum. Tá loyvisshavarin hevur fingið viðgjørt bori-úrslitini út í særir - í seinasta lagi 8 mánaðar eftir, at brunurin er stongdur - skal ein frágreiðing um endaligu úrslitini av boringini latast Oljumálastýrinum saman við eini ætlan fyrri, hvørji tiltøk skulu gerast tey komandi árinum fyrri at staðfesta, um



Eyðun Elttør, landsstýrismaður í oljumálum

fundurin er rakstrarverdrugur. Brunnurin, sum er á 975 metra dýpi, røkkur 4246 metrar undir sjóvarmálan. Sambært loyvistreytunum

skuldi brunurin borast niður á 3800 metrar. Eftir at uppruna leitimiðini vístu smærri nøgdir av kolvetni, samstundis sum tekin vóru um, at stóri nøgdir av kolvetni kundu finnast djúpari niðri, søkti Fares Partnership um loyvi at bora víðari. Brunnurin endar í jarðløgum frá eldra partinum av paleocen tíðini.

Eyðun Elttør, landsstýrismaðurin í oljumálum sigur: "Góða úrslitið av hesum brunnum hevur stóran týðning fyrri Føroyar sum komandi oljuøki. Tá mugu vit ássanna, at vit ikki enn vita um kolvetni er funnið í rakstrarverdrum nøgdam. Ein spennandi tíð liggur fyrri framman hjá øllum loyvisshavarum við eftirmeting av rúgvismikla jarðfrøðiliga tilfarinum, sum er fingið til vege við boringunum í summar. Vónandi kann tað verða við til at finna nýggj leitimið til framtíðar boringar."

Nærri upplýsingar fáast við at venda sær til Oljumálastýrið, telefon 35 70 70 www.oms.fo

Rentulækking á bilfígging

TÍÐINDASKRIV

Tryggingarfelagið Føroyar setir nú rentuna á bilfíggingini niður frá 6,25 % p.a. til 6,0 % p.a. frá í dag, tann 15. november 2001, at rokna. Henda renta er galdandi fyrri allar bilfíggingar uttan mun til aldur á bili og stødd á útgjaldi.

Lækkingin er ein avleiðing av, at rentan á fíggingarmarknaðinum sum heild er lækkað, síðani Tryggingarfelagið Føroyar seinast lækkaði rentuna tann 1. oktober 2001.

Bilfígging frá Tryggingarfelagnum Føroyar verður avgreidd beinleiðis á bilasøluni.

Tórshavn, tann 15. november 2001

Tryggingarfelagið Føroyar S/F

Gunnar í Liða forstjóri



Sosialurin

Sosialurin
Stovnaður: 1927
Ábyrgdarblaðstjóri:
Jan Müller jan@sosialurin.fo
Bláðstjóri:
Eirikur Lindenskov eirikur@sosialurin.fo
Tíðindaleiðari:
Jústinus Eidesgaard justinus@sosialurin.fo
Marknaðardeild: lysing@sosialurin.fo
Jonhard Hammer jonhard@sosialurin.fo
Finnbjörg Nattestad finnbjorg@sosialurin.fo
Anja Weihe anja@sosialurin.fo
Bláflókk:
Áki Bertholdsen aki@sosialurin.fo
Eyðun Klakstein eydun@sosialurin.fo
Edvard Joensen edvard@sosialurin.fo
Turið Kjølbro turi@sosialurin.fo
Stefan í Skorini stefan@sosialurin.fo
Heri á Rógvi heri@sosialurin.fo

Ítróttur:
Jákup Mørk jakup@sosialurin.fo
Myndamenn:
Jens Kristian Vang jens@sosialurin.fo
Álvur Haraldsen alvur@sosialurin.fo
Sosialurin í Norðoyggjum:
Postsmoga 231
Nólsroyr Pálsgeta 1
700 Klaksvík
tel. 458686 fax 458687
e-post: klaksvik@sosialurin.fo
Úppseting/prent:
Úppseting: Hestprent
Prent: Prentmiðstöðin
Útgevari:
Sp/í Sosialurin

Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo

Bláðið verður prentað
mánadag-fríggjadag klokkan 14⁰⁰

Lýsingar
Freistir: Tekstlýsingar Størra lýsingar Lýsingartorgið Heilsanir
Týsdagsblaðið Mán.kl. 10 Frí. kl. 15 Frí. kl. 12 Frí. kl. 12
Mikudagsblaðið Týs. kl. 10 Mán. kl. 15 Mán. kl. 12 Mán. kl. 12
Hósdagsblaðið Mik. kl. 10 Týs. kl. 15 Týs. kl. 12 Týs. kl. 12
Fríggjadagsblaðið Hós. kl. 10 Mik. kl. 15 Mik. kl. 12 Mik. kl. 12
Leygardagsblaðið Frí. kl. 10 Hós. kl. 15 Hós. kl. 12 Hós. kl. 12
Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.

Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fullt navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.